



भारत की अदिति एएसबीसी महिला गोल्फ में संयुक्त 23वें स्थान पर पहुंची सिंगापुर ।

भारत की अदिति अशोक एएसबीसी महिला गोल्फ चैंपियनशिप में संयुक्त रूप से 23वें स्थान पर पहुंच गयी हैं। विश्व में 40 वहीं वरीयत प्राप्त अदिति ने एलपीजीए एशियाई चरण की इस दूसरी प्रतियोगिता में अच्छा प्रदर्शन करते हुए पहले दौर में पार 72 के स्कोर बनाया। अदिति ने 18 लाख डॉलर इनामी प्रतियोगिता के पहले दौर में 5 बर्डी की पर इतनी ही बोगी भी कर गई जिससे उन्होंने पार का स्कोर बनाया। अदिति गत सप्ताह ही होंडा एलपीजीए थाईलैंड में संयुक्त 31वें स्थान पर रही थीं। वहीं अमेरिका की सारा स्मेलजेल् 4 अंडर 68 के स्कोर के साथ ही शीर्ष पर चल रही हैं। उन्होंने पांच बर्डी और एक बोगी की। वहीं न्यूजीलैंड ओपन में खेल रहे एकमात्र भारतीय पुरुष गोल्फर ज्योति रंधावा ने अच्छी शुरुआत करते हुए पहले दौर में 2 अंडर 69 का स्कोर बनाकर संयुक्त 51 वां स्थान हासिल किया।

आईपीएल 2024: 15 मार्च से शुरू होगा केकेआर का मुख्य प्री-सीजन कैंप

कोलकाता ।

आईपीएल 2024 का काउंटडाउन शुरू हो चुका है। सभी टीमों अब अपनी-अपनी तैयारियों में जुट रही है। इस बीच दो बार की आईपीएल विजेता कोलकाता नाइट राइडर्स (केकेआर) ने 2024 सीजन से पहले अपना मुख्य प्री-सीजन कैंप 15 मार्च से कोलकाता में शुरू करने की जानकारी दी है। केकेआर का आईपीएल 2024 अभियान 23 मार्च को अपने घरेलू मैदान इडन गार्डंस में सनराइजर्स हैदराबाद के खिलाफ शुरू होगा। फेंचाइजी ने अपडेट में आगे कहा कि उनके कुछ घरेलू भारतीय खिलाड़ी नवी मुंबई में चल रहे डीवाई पाटिल टी20 कप में खेल रहे हैं। जिसके बाद केकेआर के सहायक कोच

ईशान घरेलू टूर्नामेंट में बीसीसीआई का लोगो लगा हेलमेट पहनने से निशाने पर आये

मुम्बई ।

विकेटकीपर बल्लेबाज ईशान किशन की मुश्किलें बढ़ती जा रही हैं। पहले घरेलू क्रिकेट नहीं खेलने के कारण उनको बीसीसीआई ने केन्द्रीय अनुबन्ध से बाहर किया। वहीं अब ईशान ने एक बार फिर बीसीसीआई का नियम तोड़ा है। इससे उनपर कार्रवाई होना तय माना जा रहा है।

ईशान यहां डीवाई पाटिल टी20 कप में रिजर्व बैंक ऑफ इंडिया की ओर से खेलते हुए रन तो नहीं बना पाये पर बीसीसीआई का लोगो लगा हेलमेट पहनने के कारण निशाने पर आ गये हैं। वहीं बीसीसीआई के नियम के मुताबिक कोई भी खिलाड़ी घरेलू स्तर पर किसी भी तरह के क्रिकेट में बीसीसीआई का लोगो और टीम इंडिया की जर्सी का इस्तेमाल नहीं कर सकता है। अगर यदि कभी कोई खिलाड़ी ऐसा करता भी है तो उसे लोगो पर टेप लगाकर उसे छुपा कर मैदान पर उतरता होता है पर ईशान ने नहीं किया। इससे पहले भारतीय खिलाड़ी आमतौर पर घरेलू



क्रिकेट में अपनी अपनी टीमों की ओर से खेलते हुए इसका इस्तेमाल करते थे पर कुछ समय पहले ही बीसीसीआई ने इसपर सख्ती बरतते हुए नियम बना दिया। ईशान जिस टूर्नामेंट में खेल रहे हैं उसी टूर्नामेंट में बल्लेबाज तिलक वर्मा भी खेल रहे थे पर उनके हेलमेट पर बड़ा सा टेप चिपका हुआ नजर आया। जिससे बीसीसीआई का लोगो छुपा हुआ था। यदि कोई खिलाड़ी अपने हेलमेट पर बीसीसीआई का लोगो लगाकर अपनी घरेलू टीम की ओर से उतरता है तो उसे मैदानी अंपायर उसे ऐसा करने से रोकता है पर यहां अंपायर ने लगता है इसपर ध्यान न ही दिया।

चीन में अपने खिताब का बचाव करने के लिए उत्सुक हूं: हार्दिक सिंह

नई दिल्ली,

एशियाई हॉकी महासंघ ने 28 फरवरी को घोषणा की कि पुरुष एशियाई चैंपियंस ट्रॉफी 2024 आठ से 17 सितंबर 2024 तक हुल्लनबुइर शहर, इनर मंगोलिया,चीन में होगी। जो टीमों इस संस्करण के लिए योग्य हैं उनमें चीन, जापान, कोरिया, मलेशिया, पाकिस्तान और मौजूदा चैंपियन भारत शामिल हैं।

टूर्नामेंट के महत्व पर बोलते हुए, भारतीय पुरुष हॉकी टीम के उप-कप्तान हार्दिक सिंह ने कहा,

एशियाई चैंपियंस ट्रॉफी एक प्रतिष्ठित टूर्नामेंट है जहां टीमों एशिया की सर्वश्रेष्ठ हॉकी टीम होने का दावा करने के लिए संघर्ष करती हैं। हमारा लक्ष्य दुनिया की सर्वश्रेष्ठ टीम बनना है, और उस यात्रा में एक महत्वपूर्ण कदम ट्रॉफी को बरकरार रखना और एशिया में सर्वश्रेष्ठ टीम के रूप में अपनी स्थिति को मजबूत करना होगा। भारत 3 से 12 अगस्त तक चेन्नई में आयोजित एशियाई चैंपियंस ट्रॉफी चेन्नई 2023 के पिछले संस्करण में विजयी हुआ। वे 4 जीत और 1 ड्रा के साथ पूल में

शैफाली के अर्धशतक से महिला प्रीमियर लीग में दिल्ली ने आरसीबी को हराया

बेंगलुरु ।

दिल्ली कैपिटल्स ने यहां के एम चिन्नास्वामी स्टेडियम में खेले गये महिला प्रीमियर लीग (डब्ल्यू पीएल) मुकाबले में रॉयल चैलेंजर्स बेंगलुरु (आरसीबी) को 25 रनों से हराया। इस मैच में आरसीबी की कप्तान स्मृति मंधाना ने टॉस जीतकर दिल्ली को पहले बल्लेबाजी के लिए बुलाया। दिल्ली की ओर से शैफाली वर्मा ने अर्धशतक लगाकर जबकि एलिसा केप्पी ने भी 46 रन बनाये।

शैफाली ने 50 रन बनाये। इसके बाद बीच के ओवरों में मैरिजाना कैप ने 32 और जीस जोनोसेन ने 36 रन बनाकर अपनी टीम को स्कोर 194 रन तक पहुंचाया। इसके बाद 195 रनों के लक्ष्य का

पीछा कतरे हुए आरसीबी को मंधाना ने 43 गेंदों पर 74 रन बनाकर अच्छी शुरुआत दी पर अंतिम ओवरों में आरसीबी ने 9 गेंदों पर 5 विकेट खो दिये जिससे उसे इस मैच में हार का सामना करना पड़ा। इससे पहले आरसीबी के गेंदबाजों ने पहले पावरप्ले में दिल्ली को खुलकर खेलने का अवसर नहीं दिया। ओपनर मेग लैनिंग और शैफाली वर्मा के लिए रन बनाना कठिन रहा।

पावरप्ले के बाद शैफाली ने तेज से आक्रमण शुरू कर दिया। शैफाली ने जहां 31 गेंदों पर 3 चौके और 3 छकों की मदद से 50 रन बनाए जबकि एलिसा केप्पी ने 33 गेंदों पर 4 चौके और दो छकों की मदद से 46 रन



बनाए। मध्यक्रम में मेरिजाना कैप ने 16 गेंदों पर 3 छकों के साथ 32 तो जेस जोनासेन ने 16 गेंदों

पर 36 रन बनाकर स्कोर 194 तक पहुंचा दिया। अर्धशत ने भी 4 गेंदों पर 10 रन बनाए।

दुबई में आईपीएल 2024 प्लेयर नीलामी में उन्होंने ऑस्ट्रेलिया के बाएं हाथ के तेज गेंदबाज मिचेल स्टार्क की सेवाओं के लिए 24.75 करोड़ रुपये खर्च किए।

इस बीच, दिल्ली कैपिटल्स ने गुरुवार से अरुण जेटली स्टेडियम में अपना मिनी प्री-सीजन कैंप शुरू किया।

जहां उन्होंने एक इंद्रा-स्काड मैच खेला और अपने व्यक्तिगत कोशल प्रशिक्षण पर ध्यान केंद्रित किया।

मिनी-कैंप पांच दिनों का होने की उम्मीद है, जिसमें इशांत शर्मा, कुमार कुशाग्र और प्रवीण दुबे जैसे खिलाड़ी अपने-अपने कोशल को निखारते नजर आएंगे। दिल्ली कैपिटल्स अपने आईपीएल 2024 अभियान की शुरुआत तब करेंगी जब वे 23 मार्च को दोपहर के मैच में मुंबई,पर,



मोहाली के नव-विकसित महाराजा यादवेंद्र सिंह स्टेडियम में पंजाब किंग्स से भिड़ेगे।

लेविट के तूफानी शतक से नीदरलैंड ने तीसरे टी20 में नामीबिया को हराया

कीर्तिपुर ।

माइकल लेविट के तूफानी शतक से नीदरलैंड ने तीसरे टी20 मुकाबले में नामीबिया को 57 रनों से हरा दिया। लेविट ने 62 गेंदों पर 135 रन बनाये।

इस मैच में नामीबियाई बल्लेबाज लॉफ्टी-ईटन ने 33 गेंदों पर शतक लगाया था जिसका जवाब लेविट ने 49 गेंदों पर शतक लगाकर दिया। इससे डीच टीम ने 247 रन बनाये। इसके बाद नामीबिया की टीम ये लक्ष्य हासिल नहीं कर पायी और 20 ओवरों में 188 रन रनों पर ही सिमट गयी। इस प्रकार उसे मुकाबले में 59 रनों से हार का सामना करना पड़ा। इस मैच में

डच टीम नीदरलैंड की शुरुआत अच्छी नहीं रही थी। तीसरी ही ओवर में मैक्स 5 रन बनाकर पेवेलियन लौट गये पर इसके बाद माइकल लेविट और साइबांड एंगेलब्रेकट ने स्कोर 208 तक पहुंचाया।

दोनों ने करीब 15 ओवरों में 190 से ज्यादा रन बनाए। एंगेलब्रेकट ने जहां 40 गेंदों पर 7 चौके और 5 छकों की मदद से 75 रन बनाए तो वहीं, माइकल लेविट 62 गेंदों पर 10 छकों की मदद से 135 रन बनाये। इसके बाद तेजा निदामानुरु ने लगातार तीन गेंदों पर तीन छके लगाए वहीं नामीबिया की ओर से टम्पेलमैन ने 46 रन देकर 2 विकेट लिए

जबकि बेन शिकोंगो ने 28 रन देकर 1 तो जेन फाईलिक ने 57 रन देकर एक विकेट लिया। इसके बाद लक्ष्य का पीछा करने उतरी नामीबिया की शुरुआत भी अच्छी नहीं रही।

सलामी बल्लेबाज माइकल वेन 7 तो मालान कुर्रंग 3 रन बनाकर आऊट हो गए। इसके बाद जे कोट्जे ने 26 तो कप्तान जे स्मिट ने 8 गेंदों पर 19 रन बनाये। मध्यक्रम में जान फाईलिक ने 27 गेंदों पर दो छकों की मदद से 42 रन बनाए तो अंत में विकेटकीपर बल्लेबाज जेन ग्रीन ने 20 गेंदों पर चार चौके और तीन छकों की मदद से 42 रन बनाए पर वह अपनी टीम को जीत नहीं दिला पाए।



बाद वापिस आना एक विशेष एहसास था, और पीछे मुड़कर देखने पर, मुझे लगता है कि टीम ने उस मैच को अधिक ऊंचाइयों तक पहुंचने के लिए स्पिंगबोर्ड के

रूप में इस्तेमाल किया। इसमें कोई संदेह नहीं है कि हम पुरुष एशियाई चैंपियंस ट्रॉफी 2024 में खेलने और अपने खिताब का बचाव करने के लिए उत्सुक हैं।

ओपनिंग जोड़ीदार स्मृति पर बहुत गर्व है : सोफी डिवाइन

बेंगलुरु, यह कप्तान स्मृति मंधाना और उनकी सलामी जोड़ीदार, न्यूजीलैंड की महान ऑलराउंडर सोफी डिवाइन के बीच चल रही आपसी प्रशंसा गाथा में भूमिका के उलटफेर की शाम थी। पिछले साल डब्ल्यूपीएल के उद्घाटन के दौरान 99 रनों की तूफानी पारी से स्मृति को चर्चित करने के बाद, अब तारीफ करने की बारी सोफी की थी, जब उन्होंने गुरुवार को चिन्नास्वामी स्टेडियम में अपनी कप्तान को आरसीबी के दिल्ली विरोधियों के खिलाफ 74 रनों की पारी खेलते हुए देखा। सोफी ने मैच के बाद प्रेस कॉन्फेंस में कहा,हैं, देखो, मुझे स्मृति पर बहुत गर्व है। मुझे लगता है कि पिछला सीजन उसके लिए काफी कठिन था। उनके लिए इस साल जिस तरह से बाहर आना और बल्लेबाजी करना शानदार रहा है। मुझे लगता है कि जिस तरह से उन्होंने बल्लेबाजी की है, जिस तरह से उसने टीम की कप्तानी की है वह शानदार है और इससे वास्तव में आत्मविश्वास झलकता है। मेरे लिए आज वह खड़ा होना काफी अलग था, जबकि वह हर तरफ से शॉट मार रही थी। लेकिन क्रिकेट और टी20 क्रिकेट के बारे में यह अच्छी बात है कि साझेदारी में कई बार ऐसा होता है कि आपको अलग-अलग भूमिकाएं निभानी पड़ती हैं। और मेरे लिए आज, यह बस पीछे बैठकर उसे शॉट लगाते हुए देखने जैसा था। सोफी, जिन्होंने 17 में से 23 रन बनाने से पहले तीन ओवरों में 2/23 के साथ हरफनमौला प्रदर्शन किया। वह अब तक अपने गेंदबाजी आक्रमण को संभालने के कप्तान के तरीके से प्रभावित हैं। उन्होंने यह भी टिप्पणी की कि आरसीबी के पास वस्तुतः हर विकल्प संभव के साथ एक अच्छी तरह से विकसित गेंदबाजी आक्रमण था, लेकिन गुरुवार को छुड़ी का दिन था। सोफी ने आगे कहा, लेकिन हम मुंबई के खिलाफ मजबूती से वापसी करने के लिए तैयार हैं। आरसीबी अब अपने चौथे घरेलू मैच में शनिवार को चिन्नास्वामी स्टेडियम में मुंबई टीम से भिड़ेगी।

संक्षिप्त समाचार



डब्ल्यूपीएल के बाद मल्टी डे महिला क्रिकेट टूर्नामेंट का आयोजन करेगा बीसीसीआई !


मुम्बई ।

भारतीय क्रिकेट बोर्ड (बीसीसीआई) देश में महिला प्रीमियर लीग (डब्ल्यूपीएल) क्रिकेट की बढ़ती लोकप्रियता को देखते हुए अब मल्टी डे महिला टूर्नामेंट का आयोजन करने जा रहा है। हाल के दिनों में जिस प्रकार से महिला क्रिकेट आगे बढ़ा है उसी को देखते हुए अब बीसीसी को मल्टी डे महिला टूर्नामेंट के आयोजन का विचार आया है। पिछले कुछ सालों में भारतीय महिला क्रिकेट टीम ने जितनी तेजी से आगे बढ़ा है उससे बोर्ड उत्साहित है। इसी को देखते हुए अब वह 17 को डब्ल्यूपीएल के समाप्त होने के बाद इस टूर्नामेंट का आयोजन करने जा रहा है। एक रिपोर्ट में कहा गया है कि बीसीसीआई का ये मल्टी डे महिला टूर्नामेंट तीन दिन का होगा और 29 मार्च से पुणे में शुरू होगा। इस टूर्नामेंट में 6 टीमों भाग लेंगी। इन टीमों को क्षेत्रों के आधार पर बांटा गया है। इसमें पूर्व, पश्चिम, उत्तर, दक्षिण, मध्य और नॉर्थ ईस्ट की टीम इसमें शामिल होंगी। ये टीमों पांच मैचों की सीरीज खेलेंगी। ये टूर्नामेंट 29, 30 और 31 मार्च को एक साथ होने वाले दो क्वार्टर फाइनल मुकाबलों के साथ शुरू होगा। इस चरण के बाद चैंपियनशिप दो सेमीफाइनल तक पहुंच जाएगी, जो 5, 6 और 7 अप्रैल को खेली जाएगी। इस टूर्नामेंट का फाइनल 9, 10 और 11 अप्रैल को होगा। इस रिपोर्ट में यह भी बताया गया है कि शीर्ष वरीयता प्राप्त दो टीमों सेमीफाइनल में पहुंचेंगी।

पीएसल में रुदरफोर्ड की आक्रामक बल्लेबाजी से क्रेटा ग्लेडिएटर्स जीती

कराची।

पाकिस्तान प्रीमियर लीग क्रिकेट (पीएसएल) में क्रेटा ग्लेडिएटर्स की ओर से खेल रहे वेस्टइंडीज के शेरफेन रुदरफोर्ड ने आक्रमक बल्लेबाजी करते हुए अपनी टीम को पांच विकेट से जीत दिलायी। पीएसएल के इस मुकाबले में क्रेटा ने रुदरफोर्ड की शानदार पारी की सहायता से अंतिम गेंद पर जीत दर्ज की। इस मैच में कराची ने इससे पहले खेलते हुए जेम्स विंस के 37, मोहम्मद नवाज के 28 और अनवर अली के 25 रन से 165 रन बनाए थे। इसके बाद लक्ष्य का पीछा करते हुए क्रेटा को जेसन रॉय 52 और सऊद शकील 24 की अच्छी शुरुआत हुई। इसके बाद शेरफेन रुदरफोर्ड ने 31 गेंदों पर एक चौके और 6 छकों की सहायता से 58 रन बनाकर टीम को पांच विकेट रहते जीत दिला दी। वहीं इससे पहले कराची की शुरुआत खराब रही। कप्तान शान मसूद पहले ही ओवर में 2 रन बनाकर आऊट हो गए थे जबकि सीफर्ट 21 रनों का योगदान ही दे पायें। जेम्स विंस ने 37 रन बनाए। इसके अलावा शोएब मलिक ने 12 जबकि मोहम्मद नवाज ने 28 रन बनाए। किरोन पोलार्ड ने 10 गेंदों पर 13 और इफ्फान खान ने 10 गेंदों पर 15 रन बनाए। अंत में अनवर अली ने 14 गेंदों पर 2 छकों की मदद से 25 रन बनाकर स्कोर 165 पर पहुंचा दिया। वहीं क्रेटा की ओर से गेंदबाजी करते हुए अकिल हुसेन ने 34 रन देकर दो विकेट लिए। इसी तरह अबरार अहमद ने 31 रन देकर 3 तो उसमान तारिक ने 16 रन देकर 2 विकेट लिए।



बीसीसीआई अनुबन्ध में पंड्या को ए जबकि कुलदीप को बी ग्रेड दिये जाने पर उठे सवाल

प्रशंसकों ने सोशल मीडिया पर बोर्ड को ट्रॉल किया

मुम्बई । भारतीय क्रिकेट बोर्ड (बीसीसीआई) के सालाना केन्द्रीय अनुबन्ध में हार्दिक पंड्या को एक ग्रेड जबकि स्पिनर कुलदीप यादव को बी ग्रेड अनुबन्ध दिये जाने पर सवाल उठ रहे हैं। इसको लेकर लोगों ने सोशल मीडिया पर बीसीसीआई की आलोचना की है। लोगों का कहना है कि हार्दिक पंड्या केवल एकदिवसीय और टी20 क्रिकेट खेलते हैं इसके बाद भी उन्हें ए ग्रेड दिया गया है जबकि कुलदीप को तीनों प्रारूपों में खेलने के बाद भी बी ग्रेड में रखा गया है। बीसीसीआई के ग्रेड एक में साल में पांच करोड़ जबकि बी में तीन करोड़ की रकम खिलाड़ियों को मिलती है। ऐसे में कुलदीप को ग्रेड बी में होने के कारण सालाना 3 करोड़ रुपये जबकि पंड्या को 5 करोड़ रुपये मिलेंगे। लोगों का कहना है कि पंड्या ने लंबे समय से टेस्ट क्रिकेट नहीं खेला है। माना जाता है कि पंड्या ने टीम प्रबंधन को बता दिया है कि उनकी फिटनेस टेस्ट खेलने की नहीं है, इस कारण वह केवल एकदिवसीय और टी20 टीम में रहेंगे। वहीं दूसरी ओर कुलदीप इस समय भारत के एकमात्र चाइनमैन स्पिनर हैं, जो तीनों ही प्रारूपों में खेलते हैं। कुलदीप इंग्लैंड के खिलाफ टेस्ट सीरीज भी खेल रहे हैं। वह एकदिवसीय और टी20 टीम में भी खेलते हैं। कुलदीप ने पिछले एक साल में भारतीय टीम की ओर से 43 मैच खेले हैं। इसमें 30 एकदिवसीय , 10 टी20 और 3 टेस्ट मैच शामिल हैं। दूसरी ओर हार्दिक ने कुल 31 मैच खेले, जिनमें 20 एकदिवसीय और 11 टी20 मुकाबले शामिल हैं। करियर की शुरुआत से अब तक कुलदीप ने 103 एकदिवसीय, 35 टी20 और 11 टेस्ट मैच खेले हैं जबकि हार्दिक ने कुल 189 मैच खेले हैं। इसमें 11 टेस्ट, 86 एकदिवसीय और 92 टी20 मैच शामिल हैं।

घरेलू क्रिकेट आधार पर किसी खिलाड़ी को खेलने मजबूर नहीं कर सकते: साहा

कोलकाता । भारत के पूर्व विकेटकीपर बल्लेबाज रिद्धिमान साहा ने कहा है कि घरेलू क्रिकेट आधार है और हर खिलाड़ी को आगे बढ़ने के लिए इसे पर्याप्त महत्व देना चाहिए। साथ ही कहा कि अगर कोई क्रिकेटर घरेलू क्रिकेट में नहीं खेलना चाहता तो उसे जबरन खेलने को मजबूर नहीं किया जा सकता। साहा ने ये बात विकेटकीपर बल्लेबाज ईशान किशन और श्रेयस अय्यर के घरेलू क्रिकेट की अनदेखी को लेकर कही है। ईशान और अय्यर को भारतीय क्रिकेट बोर्ड (बीसीसीआई) ने इसी कारण केन्द्रीय अनुबन्ध से भी बाहर कर दिया है। साहा ने इसको लेकर कहा कि अनुबन्ध नहीं दिये जाने का फैसला बीसीसीआई का है जबकि रणजी नहीं खेलना इन दोनों का निजी निर्णय थी। ये दोनों खिलाड़ी पिछले कुछ समय पहले तक भारतीय टीम में भी थे। इन दोनों ने गत वर्ष एकदिवसीय विश्वकप भी खेला था। ईशान अंतिम बार दिसंबर में भारतीय टीम के साथ दक्षिण अफ्रीका दौरा पर गये थे। वहीं अय्यर ने इंग्लैंड के खिलाफ चल रही जारी इस सीरीज के पहले 2 टेस्ट खेले थे। साहा ने कहा कि एक क्रिकेटर को हर मैच को समान महत्व देना चाहिए। उन्होंने कहा कि जब भी मैं फिट होता हूँ मैं खेलता हूँ, यहां तक कि मैंने क्लब मैच भी खेले हैं, कार्यालय के मैच भी खेले हैं। मैं हमेशा एक मैच को एक मैच की तरह लेता हूँ। मेरे लिए सभी मैच बराबर हैं। अगर हर खिलाड़ी इस तरह से सोचता है तो वह अपने करियर में केवल समृद्ध होंगे और यह भारतीय क्रिकेट के लिए भी बेहतर होगा। साहा ने कहा कि मुझे लगता है कि घरेलू क्रिकेट का महत्व हमेशा रहता है क्योंकि अगर मैं सरकाराज खान के बारे में बात करूँ तो उसने पिछले चार-पांच वर्षों में काफी रन बनाए हैं। निश्चित रूप से उसने अच्छा प्रदर्शन किया है। साहा ने इस बीच युवा विकेटकीपर बल्लेबाज ध्रुव जुरेल की बल्लेबाजी को बेहतरीन करार दिया।

